

eul_wid: vtu-ae

Λεξικογραφικὸν ἔργον ἀνώνυμον · Lexicographical Work Anonymous I

Names of Lawsuits

Δικῶν ὀνόματα

Period: Ὀψιμαρχία [Late Antique](#)
Dialect: Μικταὶ διάλεκτοι [Mixed Dialects](#)
Domain: Γραμματική [Grammar](#)
Format: Πεζός [Prose](#)

t 181 ΔΙΚΩΝ ΟΝΟΜΑΤΑ ΚΑΤΑ ΑΛΦΑΒΗΤΟΝ. Ἀποπομπεία : ἀργυρᾶ καὶ χρυσᾶ ποτήρια ἐπέμπετο εἰς τὴν ἑορτήν.

alpha 183 ἰστέον δὲ ὅτι τὴν τριακοστὴν ἔννην καὶ νέαν καλοῦσιν. Ἄρδηττος : ὅρος ἐστίν, ἐν ᾧ τοὺς ὄρκους ἐποιοῦντο. Αἱμορία : ἐλαιῶν καρπός, καὶ τῆς ἐλαίας τῆς λεγομένης αἱμορίας τὸ στέλεχος σηκός λέγεται. Ἄμα : ἀντὶ τοῦ εὐθέως καὶ παραχρῆμα καὶ κατὰ τὸν αὐτὸν καιρόν. Αἴσθεσθαι καὶ αἰσθάνεσθαι : ἀμφοτέρω ἐπὶ τοῦ εἰδέναι. Ἀδέητος : ἐπὶ τοῦ μηδενὸς δεομένου καὶ πάντα ἔχοντος. Ἀνάπηρος : ὁ καθ' ὑπερβολὴν πηρός. Ἀσπαλίσαι : ἀλιεῦσαι, σαγήνευσαι. Ἀμείβεσθαι : ἐπὶ τοῦ χάριν εἰδέναι, καὶ ἐπὶ τοῦ κακὸν ἀντιδιδόναι. Ἀτυχεῖν : οὐκ ἐπὶ μόνου τοῦ δυστυχεῖν, ἀλλὰ καὶ ἐπὶ τοῦ ἀποτυχεῖν. Ἀνάστατος : ὁ καταλιπὼν τὴν οὐσίαν, καὶ ἐπὶ τῆς ἀλλοδαπῆς ζῆν αἰρούμενος. Ἀποδικάσαι : ἐπὶ τοῦ ἀποψηφίσασθαι. Ἀνάρασθαι : τὸ ἄνωθεν ἔρχεσθαι. Ἀμφιγνοεῖν : τὸ μὴ σαφῶς γνωρίζειν. Ἀπογινώσκειν : ἀφεῖναι τῶν ἐγκλημάτων. Ἀποστησάμενος : ἀντὶ τοῦ παραδοῦς τῷ σταθμῷ. Ἀνεπίδικα : ὅσα τις κατέχει τοῦ τετελευτηκότος ὡς πατρῷα καὶ παπῶα.

alpha 184 τὰ γὰρ δικαζόμενα παρὰ τῶν συγγενῶν Ἐπίδικα καλοῦσιν. Ἀρουραῖος Οἰνόμαος ὁ Αἰσχίνης ἐστίν, ὡς ὑποκριτής, καὶ Τραγικὸς Θεοκρίνης · συκοφάντης γὰρ οὗτος ἦν. Ἀλάστωρ : ὁ τὰ μεγάλα ἀδικήματα ποιῶν, καὶ Ἀλιτήριος ὁ πολλὰ ἡδικηκώς καὶ κολάζεσθαι ἄξιος Ἀλιτρός γὰρ ὁ ἀμαρτῶν. Ἀμφιορκία : ὅταν δύο μέρη ὁμόσῃ, καὶ οἱ δικασταὶ τὸν δικαστικὸν ὄρκον. Ἄρχοντες ἐννέα : οὗτοι πρὸ τῶν Σόλωνος νόμων ἦσαν. Ἀντιμαχήσαι : ὅταν ἀντιποιηταὶ τις οἰκίας ἢ χωρίου, καὶ ὁ πεπρακὼς ἑτέραν ζητῇ τιμὴν καὶ μάχηται, τοῦτο λέγεται ἀντιμαχήσαι. Ἀντίδοσις : ὅσοι τεταγμένοι εἰσὶ τοῦ τριηραχεῖν διδόντες. Ἀποτιμᾶσθαι : ὅταν παραχωρῶσι τὴν οἰκίαν ἢ τὸ χωρίον διὰ τὸ μὴ δύνασθαι δοῦναι τὸ χρέος. Ἀρχαὶ μετατίθενται πρὸς τὰς μεταβολὰς τῆς τύχης καὶ τῶν καιρῶν. Ἀνομολόγητα : ὅταν ἀνανεώσῃ τις τὴν ὁμολογίαν. Ἀγραφίου : ὅταν τις τὴν ὁμολογίαν τοῦ χρέους ἐξαλείψας εἰσάγῃται. Ἀποστασίον : ὅταν δοῦλος ἢ καὶ φαῦλος δισχυρίζεται ἐλεύθερος εἶναι. Ἀγράφου μετάλλου διὰ τῶν λάθρα ἐργαζομένων ἀργύριον εἰσέγοντο οἱ συγγινώσκοντες. Ἀντιλαχεῖν ἀντικαλέσαι ἐστίν. Ἀπογράφειν οὐσίαν : τὸ λέγειν δημοσίαν τὴν οὐσίαν τινός. Ἀνασύνταξις : ὅταν διὰ τῶν γραμμάτων τινὰς κουφίσωσι, λέγεται. Β.

beta 185 (14) Βάταλος : δειλὸς καὶ ἐκλελυμένος ἄνθρωπος κατὰ τὴν διάνοιαν, καὶ ὅλον τὸ σῶμα μαλακὸς καὶ αἰσχροῦς. Βακτηρία καὶ σύμβολον : ῥάβδον κατεῖχον οἱ δικάζοντες, καὶ σύμβολον

ἐλάμβανον ἀντιδιδόντες διὰ τὸ κομίσασθαι τὸ τριώβολον. Βωμολόχοι : πάντες οἱ ἀνελευθέρως κολακεύοντες, καὶ οἱ ἐν τοῖς βωμοῖς προσαιτοῦντες ἐν ταῖς θυσίαις. Γ.

gamma 185 (204) Γράφη περὶ δημοσίων ἀδικημάτων, ἢ καὶ ἐτέρων ἀδικημάτων ὅτε τις εἰσάγεται. Γραμματεὺς : ὁ ἀναγινώσκων τῇ βουλῇ καὶ τῷ δήμῳ τὰ προστεταγμένα· κατὰ χρόνους ἡλλάσσετο. ὁ δὲ καταγραφόμενος τὰ ἐν τῇ βουλῇ γενόμενα Ἀντιγραφεὺς ἐλέγετο. Γεννηταὶ φυλαὶ ἦσαν, ὥσπερ αἱ τριττῦες. Δ.

delta 185 (204) Δεκάτη καὶ εἰκοστή : οἱ Ἀθηναῖοι ἐκ τῶν νησιωτῶν ταῦτα ἐλάμβανον. Δεῦρο : πολλοὶ μὲν ἐπὶ χρόνου τάσσουσι τὸ δεῦρο, οἱ ῥήτορες δὲ ἐπὶ τόπου αἰεῖ. Διηγῆσθαι καὶ ἐξηγεῖσθαι : διηγοῦνται οἱ ἄπειροι, ἐξηγοῦνται οἱ ἔμπειροι. ἐξηγεῖσθαι δὲ καὶ ἐπὶ τοῦ ἐξάρχειν τινός. Διειληχῶς : διανείμας. Δίκης ἀνάκρισις : ὅταν μὴ θέλῃ ὁ φεύγων εὐρεθῆναι, κρίσις γίνεται. Δοκιμασίαν ἐπαγγεῖλαι : τὸ καταγγεῖλαι δίκην ἐταιρήσεώς τινα. Διαιτητὴν : ὑπὲρ τὰ πεντήκοντα ἔτη ἦσαν κριταί.

delta 186 Δημοτεύεσθαι : τὸ ἐγγράφεσθαι εἰς ἕνα τῶν δήμων καὶ εἶναι ἐν τῷ ληξιαρχικῷ γραμματεῖῳ δημοτεύεσθαι ἐκαλεῖτο. Δίκη περὶ ἀδικημάτων καὶ ἐγκλημάτων εἰσαγομένη. εἰσὶ δὲ πολλαί, ὕβρεως, φόνου καὶ ἕτεραι πολλαί. Διαψήφισις καὶ ἀποψήφισις καὶ ἔφεις : τοῦτο λέγεται τὸ φέρειν ψῆφον κατὰ τινων, καὶ ὅτε δέχονται, λέγεται διαψήφισις. καὶ ἡ μὲν τοῦ δήμου κατηγορία ἀποψήφισις λέγεται, ὅταν δὲ εἰς τὸ κοινὸν δικαστήριον, ἐκλήθῃ ἔφεις. Διαδικασία : τοῦτο εἴρηται, ὅτε ἀμφισβητοῦσιν οἱ ταχθέντες εἰς δημόσιον δουλείαν, πότε χρή ἀπελθεῖν. Δωροξενίας : ὅταν τις δοκῶν κριθῆναι πάλιν εἰσάγεται. Διωμοσία καὶ ἀντωμοσία : ὅταν ὁ μὲν ἐγκαλῶν ὁμνύῃ ὅτι ἀληθὲς λέγει, ὁ δὲ ἐγκαλούμενος ἀντομνύῃ πάλιν. Διαγραφὴν : τὸ ἀπηλλάχθαι τοῦ ἐγκλήματος τὸν φεύγοντα ἥτοι κατὰ συγχώρησιν τοῦ ἐγκλή... Διαλαχεῖν τὸ διανείμασθαι χρήματα λέγεται. ὅταν δὲ προγυμνάζεται ἡ δίκη πρὸ τῆς κυρίας, Προδικασία λέγεται. Διάγραμμα : ὁ λέγομεν ἀναγραφὴν. Διοπείθης : οὗτος προδότης τῶν Ἀθηναίων κατηγορεῖται. Διαιτηταί : οἱ τὰ χωρία τοῖς ἀμφισβητοῦσι διανεμόντες οἰονεῖ κριταί. Δεκατεύοντες : ἀποτελοῦντες, ὡς οἱ κλάστικες ἐν τῷ ἱερῷ. Ε.

epsilon 187 (205) Εὐθὺνα : πρὸς τοὺς κακῶς ἄρξαντας ζημία. Ἐνδειξις κατὰ τοῦ ἀνόμου καὶ ἀτίμου καὶ ἀνοσίου, τί δεῖ παθεῖν. Ἐφήγησις κατὰ τῶν ὑποδεχομένων δοῦλόν τινος ἢ ἕτερον δημόσιον. Εὐθυδικία : ὅταν τις εἰσάγεται μὴ προεγνωκῶς περὶ τῆς δίκης. Ἐξηγηταί : οἱ τοὺς νόμους δεικνύντες τοῖς ἀγνοοῦσι περὶ τοῦ ἀδικήματος. Ἐγγυῆσαι : ὅταν τις κρινόμενος παράσχη δοῦλον ἀνθ' ἑαυτοῦ τιμωρηθῆναι. Ἐπιγραφεῖς : οἱ γραφόμενοι τὰ τιμήματα. Εὐμολπιδῶν γένους εἶναι λέγουσι τῶν Εὐμόλπου παίδων. Ἐνιαυσία καὶ ἐνιαυτός : ἦν ποιοῦσι τοῦ τετελευτηκότος μνεῖαν. ἔστι δὲ ἀρχή. Ἐν Δελφοῖς σκιά : εἴρηται περὶ τοῦ προσήκοντος. Ἐπίληπτος : ὁ νοσῶν τὴν ἱερὰν νόσον. Ἐκωδώνισεν : ἀντὶ τοῦ ἐπειράσθῃ τέτακται. Εἰσιτήρια : ἀρχὴ τοῦ ἔτους ἱερά, ἐν ἧ προῖᾱσιν ἄρχοντες. Ἐγγενής : ἀστός. Ἐγχώριος καὶ ἐπιχώριος : ἐγχώριος ὁ ἐπιδημῶν, ἐπιχώριος ὁ ἐν αὐτῇ τῇ χώρᾳ γεγεννημένος. Ἐπλινθεύθησαν : κατακλεισθέντες ἀπώλοντο ὑπὸ λιμοῦ. Εἰς ἐμφανῶν κατάστασιν : ὅταν τὰ ἐπιδικαζόμενα τεθῶσιν ἐπὶ τοῦ ὑπάρχου. Ἐπακτροκέλης : πλοίου εἶδος πειρατικοῦ. Ἐμβραχὺ : τὸ εὐχερῶς πραττόμενον. Ἐκεῖ ἐν τόπῳ, Ἐκεῖσε εἰς τόπον.

epsilon 188 καὶ ἐπὶ χρόνου τάσσεται. Ἐξεστηκῶς οἶνος : διεφθαρμένος οἶνος τῆς ἰδίας ἐνεργείας. Ἐπαιτιώτατοι συκοφάνται. Ἐτίθευσεν : ἔθρεψεν. Ἐξούλης δίκη, ὅταν τις κριθῇ ἀπολαύων τὰ ἴδια νομίμως καὶ κωλύεται, καὶ πάλιν ἀναγκαζόμενος ἐγκαλῇ. Ἴλλειν γὰρ ἔλεγον τὸ κωλύειν καὶ ἀπελαύνειν. Εὐρύβατον λέγουσιν ὅτι προδότης γέγονε Κροίσου, ἢ κλέπτης ὢν διὰ τῆς ὀροφῆς ἔφυγεν. Ἐφιάλτης : οὗτος ὕβρισθεὶς ἑαυτὸν τῆς βουλῆς ἀπεστέρησε, κατακρίνας αὐτήν. Ἐπ' ἐκφορᾷ δόρυ ἐξενεγκεῖν : τοῦτο τοῖς βιαίως θνήσκουσιν ἐτίθετο τρεῖς ἡμέρας. οὕτως ἐκρίνετο. Ἐλληνοταμίας : τοὺς ἐκπεμπομένους διανεῖμαι τὰ τέλη τοῖς ἔξω ἄρχουσιν ἔλεγον

οὕτως. Ἐν χιλίαις ὁ κίνδυνος καὶ χιλιῶσαι : οἱ κατηγοροῦντες τοὺς κλέπτας καὶ μὴ παριστῶντες χιλίας δραχμὰς ἐτέλουν, καὶ οἱ μάτην ἀπογραφόμενοι τινος οὐσίαν. Ἐπιστάτης · φύλαξ τῶν κοινῶν χρημάτων καὶ ἐπιτηρητὴς τῶν δικαστῶν. Ἐκμαρτυρεῖν : τὸ καταμαρτυρεῖν οὐχ ἅπερ εἶδε τις, ἀλλ' ἅπερ ἤκουσεν. Ἐξομόσασθαι : ὅταν ἄρνῶνται οἱ μάρτυρες ὅτι οὐδὲν οἶδαν. Ἐκκλητευθῆναι : τῶν ἐκλιπόντων μαρτυρίαν τὰ ὀνόματα ἐν τῷ δικαστηρίῳ ἐκηρύσσετο. Ἐφέται : ἄνδρες ἄριστα βεβιωκέναι ἐπιστάμενοι, ὑπὲρ τὰ πεντήκοντα ἔτη γεγονότες, οἵτινες τὰ φονικὰ ἐδίκάζον. Ἐπωβελίαν : τὴν ζημίαν οὕτως ὠνόμασαν.

epsilon 189 (187+) Ἐνεπισκήψασθαι : ὅταν δημευθῇ τις καὶ τοῖς δανεισταῖς ἀντισκήψῃ τὸ ὀφειλόμενον αὐτοῖς ἀπογράψασθαι. Ἐχῖνοι : γραμματεῖα, ἅπερ ἐδίδουν τοῖς δικασταῖς αὐτοί. Ἐπώνυμοι : οἱ κατὰ ἀρετὴν προτερεύσαντες καὶ στηλωθέντες. Ἐνηνόμεθα : ἐσπουδάζομεν, παθητικὸν ἀντὶ ἐνεργητικοῦ. Ζ.

zeta 189 (127+) Ζηλωτοῦ · ἐπὶ τοῦ ζηλοῦν λέγεται καὶ ἐπὶ τοῦ μακαρίζεσθαι καὶ μιμεῖσθαι καὶ ἐπαινεῖν καὶ βουλεύεσθαι καὶ ἀντικαταλλάσσεσθαι. Η.

eta 189 (187+) Ἡλιαία καὶ ἡλιάζεσθαι : δικαστήριον ἀνδρῶν χιλίων καὶ ὁ τόπος, ἐν ᾧ οὗτοι δικάζουσιν. Ἡγεμονία δικαστηρίου : οἱ ἐνάγοντες φονικὰς δίκας. Ἡρετο : καὶ ἐπὶ τοῦ ἐπερωτᾶν καὶ ἐπὶ τοῦ ἐπαίρεσθαι τῷ φρονήματι. Θ.

theta 189 (277+) Θῶρικά χρήματα : τὰ διδόμενα εἰς τὸ κοινὸν διὰ τὸ θεωρεῖν. Θέτην : τὸν δανειζόμενον λογάριν ἐπ' οἰκίᾳ ἢ ἀνδραπόδῳ ἢ χωρίῳ. Θρασὺς καὶ θαρσαλέος : ὁ μὲν θρασὺς διαβάλλεται, ὁ δὲ ἐπαινεῖται.

theta 190 Θρίπηδον : ἱμάτιον βεβρωμένον. Θωπεία : ἡ περισσὴ πρὸς τινὰς κολακεία. Ι.

iota 190 (67+) Ἰαμβοφάγον τὸν παταίνοντα λέγουσιν. Ἰκετεία καὶ ἰκετηρία : ἰκετεία ἐπὶ δεήσεως, ἰκετηρία ἐπὶ συγγνώμης καὶ τύχης. Κ.

kappa 190 (137+) Κῶλακρέται : οἱ κρατοῦντες δικαστικὴν ζημίαν. Κιγκλῖς : τοὺς δρυφάκτους ἔλεγον κιγκλίδας. Καρποῦ : ὅταν τινὲς ξένην γῆν ἐργάζωνται, εἴτα διωχθέντες ἀπαιτῶνται τὰς ἐπικαρπίας. Κέρκωψ : ὁ δεινὸς ἀπατήσαι. Καλλίας ὁ πίθηκος. Κρώβυλος : οὗτος ἔδωκε χρήματα Ἀθηναίοις καὶ ἔσωσε καταδίκους. Κεφάλαιον τὸ ἐγγύς, τὸ ἐν τῇ γῇ κείμενον. Καταλογεὺς : ὁ ἐπιλεγόμενος τοὺς μέλλοντας ἄρχειν. Καββαλεία : ἡ παρὰ πονηροῦ ἀνθρώπου κολακεία. Κληρωταὶ ἀρχαὶ πρακτόρων, ἐκλογέων καὶ ἀντιγραφῇ. Κηδεσταί : καὶ οἱ δεδωκότες πρὸς γάμον ἀδελφὰς ἢ θυγατέρας, καὶ οἱ λαβόντες. Λ.

lambda 191 (117+) Λίπομαρτυρίου : ὅταν οἱ μάρτυρες ὀρισθῶσι μαρτυρῆσαι καὶ ἀποφύγωσιν. Λῆξις : ὅταν τις προγόνων ὀφείλων κληρονομῶν πράγματα, λέγῃ τὴν δίκην. Ληξιαρχικόν : κατεγράφοντο οἱ μέλλοντες ὀνομαστί, καὶ τοῦτό ἐστιν ἡ ληξιαρχία. Λυμαινομένου : ἀντὶ τοῦ λυμαίνοντος. Μ.

mu 191 (117+) Μεσεγγύημα : ὅταν τὰ ἐπιδικαζόμενα φίλος φυλάττειν παραλάβῃ καὶ ἀμφοτέρων τῶν ἀντιδίκων. Μαρτυρίαν ἐμβάλλεσθαι : τὸ προτρέχειν πρὸ καιροῦ μαρτυρῆσαι. Ν.

nu 191 (197+) Νομοφύλακες : οὗτοι ἐκώλυον παράνομόν τι ἢ ἀσύμφορον τῇ πόλει γενέσθαι. Ο.

omicron 191 (257+) Ὅργεῶνές εἰσιν οἱ κοινωνοῦντες ἀλλήλοις θεῶν ἢ ἡρώων ἐν ἱεροῖς, καὶ κοινῇ θυηπολοῦντες, ὥς Χάρης λέγει ἐν τῷ κατὰ Διονυσίου. καὶ πάλιν ὀργεῶνες τίνες, ἐν Ἀπολογίᾳ ὕβρεως σαφὲς ποιεῖ. οὗτοί εἰσιν οἱ τοῖς ἰδίᾳ ἀφιδρυμένοις θεοῖς ὀργιάζοντες καὶ τῶν ἱερῶν δὲ κρίνοντες ὀργεῶνας ἑαυτοὺς ἀλλήλους ἐκάλουν. Οὐσία : ὅταν μὴ σώζωσί τινες τοὺς καρποὺς ἀποδοῦναι, ἐκ πάσης αὐτοὺς τῆς οὐσίας ἀπαιτοῦνται.

omicron 192 Οἱ συντελεῖς : οἱ πολλοί, ὅτε μιᾶς νεῶς ἐπιμελοῦνται. Ὅρον ἐπιθεῖναι χωρίῳ : τοῦ δανεισαμένου τὸ ὄνομα ἐγράφετο εἰς σανίδα, καὶ ἐκρεμάτο ἐπὶ τοῦ ἀγροῦ. Ὅμοῦ καὶ ἐγγύς : καὶ

ἐπὶ χρόνου κεῖται καὶ ἐπὶ τόπου. Ὅρκος : ἐπὶ ἀργίας καὶ ῥαθυμίας καὶ ἀμελείας τινὲς τάσσουσιν, οἱ δὲ ῥήτορες ἐπὶ φόβων καὶ τοῦ φοβεῖσθαι. Π.

pi 192 (13th) Παρακαταβαλεῖν : τὸ διδόναι ἐγγύας, ὅτι δικαίως ἀπαιτεῖ. Πρυτανεῖα : πρόσσδος τοῦ δημοσίου, ὅταν ἀπὸ ζημίας τοῦ δικαζομένου γένηται. Περὶ τῶν ἑνδεκα : οὗτοι τεταγμένοι ἦσαν ἐπὶ τῶν κατακριθέντων θανάτῳ. Πωληταί : οἱ ἀπαιτηταὶ τῶν ὀφειλῶν. Προσμίξει πρὸς τὴν χώραν : εἴ τις φεύγει φόνον ἐκούσιον, καὶ ὡς ἐκουσίως φονεύσας λέγει τοῦτο μὴ τολμᾶν. Παράσημος ῥήτωρ : ὁ νόθος, ἀπὸ τοῦ νομίσματος. Προδανειστής : ὁ ἀντὶ τοῦ δανειζομένου γραφόμενος τὴν ὁμολογίαν. Προηρόσια : θυσία ὑπὲρ τῶν μελλόντων γίνεσθαι καρπῶν. Πεντηκοστεύοντες : οἷον εἰς τὸν Πειραιᾶ κατάγοντες ἐτέλουν τοῖς ἐγχωρίοις. Περὶ Κόδρου : οἱ Πελοποννήσιοι, πολεμοῦντες Ἀθηναίοις, ἔλαβον χρησμὸν μὴ ἀποκτεῖναι Κόδρον τὸν βασιλέα.

pi 193 οἱ δὲ πρὸ τοῦ τείχους φρυγανιζόμενον ἀπέκτειναν, καὶ ἀπέτυχον τῆς νίκης. Πώμαλα : ἐπὶ τοῦ πάνυ. ὕφ' ἑν δὲ δεῖ ἀναγινώσκειν. Παταικίων : ἐπίβουλος δεινὸς ἀνὴρ. Παραλογίζεσθαι : ἐξαπατᾶν. Προκαταβολή : πρὸ τῆς προθεσμίας διδόμενον. Παρανόμων γραφή : ὅτε ἄλῳ τις προαμαρτήσας καὶ κατακριθῇ θανάτῳ. Παλαμναῖος : ὁ δαίμων ὁ τὰ μύση καὶ τὰ μιάσματα ἀποτρέπων. Πρὸ Εὐκλείδου : ἄρχων ἦν οὗτος, καὶ πρὸ αὐτοῦ ἐπολιτεύοντο καὶ οἱ τυχόντες. Σ.

sigma 193 (15th) Συμπρατὴρ : ὁ τὰ πωλούμενα ὕφ' ἑτέρου βεβαιῶν. Σάργον : τὸ δεινότατον οὕτω φησίν. Σκάνδικες : λάχανα αὐτομάτως φυόμενα. Τ.

tau 193 (21st) Τῶν μὴ ἐπεξιόντων τὰς δίκας : οἱ γραφόμενοι δίκας καὶ μὴ πάλιν ἐπεξιόντες, ἀλλ' ὀλιγωροῦντες καταμαρτυρῆσαι. Τιμαγόρας : οὗτος παρὰ Ξέρξου χρήματα ἔλαβε, καὶ ὡς προδότης ἀνῆρέθη. Τιμοκράτης : καὶ οὗτος ὑπὸ Μακεδόνων ἔλαβεν ἀργύριον. Τριηράρχημα : ὅταν ὁ τριηράρχος περισσὸν δίδωσι τοῖς ναύταις. Τὸ ἀναγινώσκειν τὸ ἀναπεῖθαι λέγεται. Τήθη : πατὴρ ἢ μητὴρ μήτηρ, ἦν μάμμη καλοῦσιν. Τηθίς : πατὴρ ἢ μητὴρ ἀδελφή, ἦν λέγουσι θείαν.

tau 194 Τέως : ἐπὶ τοῦ προτέρου. Τηλικούτος : ἐπὶ μεγέθους ἢ πράγματος ἢ τόπου. Υ.

upsilon 194 (15th) Ὑπὸ μάλης : ἀντὶ τοῦ κρύφα, ὃ λέγουσι λάθρα καὶ ἀφανῶς. τοῦτ' ἔστιν ὑπὸ μασχάλης. Φ.

phi 194 (10th) Φονικόν : ἐὰν μέτοικόν τις ἀποκτείνῃ, φυγῆς μόνον κατεδικάζετο· ἐὰν μέντοι ἀστόν, θάνατος ἢ ζημία. Φρατριάζειν : τὸ μετέχειν φρατρίας. Φαυλόν : τὸ κακὸν καὶ τὸ εὐτελές. τάσσεται δὲ καὶ ἐπὶ πένητος καὶ ἀδόξου καὶ ἀνοήτου καὶ ἀπλοῦ. Φενακίζειν : τὸ ἐξαπατᾶν τοὺς ἀκρωμένους καὶ τοὺς ὀρώντας. Ψ.

psi 194 (20th) Ψευδοκλητίας : ὅταν εἰς ἐμφανῶν κατάστασιν τινες κρύφα ἐνέγκαντες τοὺς ἀντιδίκους πρὸς τὸν κριτὴν, ἐρήμην καταψηφίσαντες τοῦ ἑτέρου μέρους. Ψευδογραφία : ὅταν τοὺς ὀφείλοντας διδόναι τι τοῖς ἰδίους ἔγγραφον προστίθῃ τις διὰ τῆς προσθήκης. Ψευδομαρτυριῶν : ὅταν δικάζονται ὅτι ἀδίκως καταμαρτυροῦνται.